

ҮРНЭК БУЛЫРЛЫҚ ИЖАТ

50 ел!.. Һәр көне, сәгате, хәтта минуты да гаять күп көч сарыф итүне, аруталуны белмәстән өзлексез эзләнүне сорый торган, кешенең бөтен барлығын — талантын, физик һәм акыл көчен үзенә сендереп бара торган ижади хезмәт белән үткән еллар. Һәм алар бөтенесе дә бер кешенеке — бөтенесе дә халык артисты Фатыйма Ильскаяныбылар.



Беренче тапкыр сәхнәгә ул революция алды елларында күтәрелде һәм үзенең сәнгать юлындагы беренче адымнарыннан ук тамашачыларда югара әхлак принциплары тәрбияләү өчен көрәш башлады. Театр сәхнәсе аның өчен чын мәгънәсендә көрәш аренасы булыш әверелде. Аның Ильская дигэн фамилияне йөртүе дә тикмәгә генә түгел бит. Хәтта шуның белән дә ул үзенең иленә, халкына хезмәт итәргә омтылуын белдердө.

Фатыйма Ильская театрга килүенең беренче елларында ук күп уйный. Төрле чак була: аерым эпизодларда да, төп рольләрдә дә уйнарга туры кила. Ул Г. Қамал, К. Тинчурин һәм чит ил драматургларының әсәрләрен куюда катнаша. Революциядән соң, эле 1918 елда ук, бер төркем актерлар белән бергә Фатыйма Ильская Мәскәүгә бара.

Башкалада үткән айлар, МХАТ һәм башка театрларда булу, атаклы рус актерларының уенын күрү яшь актриса өчен осталыкка ирешү юлында менә дигэн мәктәп була.

Электән кимсетеләп, кыерсытылып, әзәрлекләнеп-кысылып килгән татар театр сәнгате революциянең беренче елларында ук бик нык үсте. Бөтен Советлар иле гадәттән тыш үзгәрешләр кичергән давыллы һәм ялқынлы көрәш еллары иде ул. Патша Россиясе тарафыннан тәмам коллыкка төшерелгән һәм Октябрь революциясе көннәрендә азатлык яулап алган халық кинәт авыр йокыдан уянып киткәндәй була, бөтен коче белән яңа тормышка, яктылыкка омтыла. Тиз арада театрлар оештырыла, мәктәпләр төзелә, югара уку йортлары ачыла. Эмма дошманнар да кул кушарып утырмыйлар, ачыктан-ачык та, астыртын төстә дә яшь Совет Республикасына каршы көрәш алыша баралар, һәртөрле юллар белән социалистик жәмгыять төзелешенә аяк чалырга маташалар. Элбәттә, бу көрәш театрны да читләтеп үтә алмый. Мондый шартларда театрның кем файдасына эшләве аның тамашачыга нәрсә күрсәтүе һәм ничек күрсәтүе белән билгеләнә. Халық театрга тормыш мәктәбе ител карый. Энэ шуна күрә дә театрның үз эчендә реализм тарафдарлары белән формалистлар арасында башланып киткән көрәшнең кем файдасына хәл ителүе аеруча зур әһәмияткә ия була. Эйтергә кирәк, Г. Қамал исемендәге татар театры бу көрәштә сыннатмый һәм тиз арада тамашачының хәрмәтен яулап ала. Мондый уңышка ирешүдә аның труппасында Қәрим Тинчурин кебек житәкченен, М. Мутин, М. Эпсәләмов, Ш. Шамилский, К. Шамил, Н. Таждарова, Н. Арапова, Г. Болгарская, Ф. Ильская кебек артистларның булуы

жэлткеч роль уйный. Алар тормышчан һәм чынбарлыкны дөрес сурәтләүче сәнгать өчен бөтен көчләрен биреп көрәшәләр.

Баштагы елларда Фатыйма Ильскаяның иҗаты әнә шундый вакыйгалар эчендә кайнап үсә. «...Аның таланттының нәфис чәчкәсе татар сәхнәсенән элекке кояшсыз, караңы, авыр көннәрендә ачылды. Азат илнен азат сәхнәсендә ул тагын да гүзәлрәк булып чәчәк атар»,— дип язды Һади Такташ Ф. Ильскаяның Совет властеның беренче елларындагы иҗаты хакында.

Чынлап та, еллар үткән саен актрисаның иҗаты һаман үсә һәм ныгый барды. Тамашачыны кешелеклелеккә, тормышның гүзәллеген тоеп, көр күнел белән яшәргә чакыру тавышы көчләрәк янгырый башлады. Ул иҗат иткән образларның һәркайсы кешегә ихтирам һәм олы мәхәббәт хисләре белән сугарылган. Актриса үзе иҗат иткән образлар аша тамашачының йөрәгенә үтеп керергә, аны саф күнелле, үз кадерен һәм дәрәжәсен белә торган, зур хәрефтән язылырылых Кеше итеп тәрбияләргә омтыла.

Эле кырыгынчы еллар башында ук Гадел Кутуй ана, татар сәнгатендә гажәп бер талант, дип бәя бирә. «Ул иҗат иткән образларда,— дип яза Гадел Кутуй,— рухи гүзәллек күп, ул хатын-кыз йөрәгендәге серләрне ачып бирү сәләтенә ия... Ильская һәр образда үзенә бертөрле һәм беркайчан да үзен-үзе кабатламый. Ләкин аларның барысы өчен дә уртак сыйфатлар хас: бу — гадилек һәм тормыш дөреслеге». Сүз дә юк, бик дөрес тотып алынган һәм бик төгәл әйтеп тә бирелгән. Тик, Гадел Кутуй фикерләрен дәвам итеп, тагын шуны өстисе килә: Ф. Ильская иҗат иткән образларның барысы өчен дә уртак булган сыйфатлар моның белән генә бетми әле. Образлардагы шигърият һәм нечкә күнеллелек, рухи байлык, хатын-кызларга хас булган гажәп бер эчке матурлык сыйфатларның исkitкеч терелек, шаянлык-шуклык белән үрелеп барулатын да әйтеп үтәргә кирәк. Ильская иҗатында тормыш чынбарлыгының дөрес чагылышы һәрвакыт романтик төсмөрләр белән дә бәйләнеп барадар бит.

Фатыйма Ильскаяның илле ел дәвамында уйнаган рольләре — э аларның саны йөзлән артык — күп төрлөләр. Аларның күпчелеге классик репертуарда иҗат итеп гән образлар: Шекспир трагедияләреннән Джульетта, Дездемона, Корделияләр; Шиллерның «Мәкер һәм мәхәббәт» драмасыннан Луиза белән Мильфорт; Гольдониниң «Кунак өе хужасы» комедиясеннән Мирандолина; Лопе де Веганың «Печән өстендергә эт» комедиясеннән Диана; Бомаршеның «Фигароның өйләнүе» комедиясеннән Сюзанналар. Рус классикасыннан һәм хәзерге чор совет драматургларының эсәрләреннән алынган рольләр дә бар. һәм, әлбәттә, ин күбе татар язучыларның пьесалары буенча иҗат итеп гән образлар: Айсылу («Ташкыннар»), Фатыйма («Тормыш жыры»), Камилә («Хажи әфәнде өйләнә»), Рәүфә («Рәүфә»), Мәргыйзә («Хөррият»), Кәүсәрия («Карлыгач канат кага») һәм башка бик күпләр.

Шат күнелле Сюзанна. Ул — көләч һәм шаян. Матур һәм зур қүзләреннән очкыннар сибелә. Аннан бетмәс-төкәнмәс дәрт, тазалык һәм көч бәркелеп тора. Ул Альмавиваны бик оста хәйләли һәм үз сейгәне Фигароның турылыклы ярдәмчесе булып китә, Сюзанна-Ильская бик чибәр, ягымлы һәм бераз гына қыланчык та.

Э берничә елдан соң Ильская Таняны (А. Арбузов, «Таня») уйний. Бусы инде бөтенләй икенче төрле характер. Тамашачы каршына ул башта үз иренә чиксез дәрәжәдә гашыйк булган һәм үз тормышының төп мәгънәсен дә ана хезмәт итүдә генә дип ышанган беркатлырак яшь хатын булып килеп баса. Эмма ул һаман үсә, жәмтыйтынен һәр яктан житлеккән бер кешесе буларак формалаша бара. Фатыйма Ильская шуши үсеш процессын бик зур осталык белән, ачык һәм ышандырылых итеп тамашачыга житкәрә. Ул үз героең өч этапка бүленгән катлаулы юлдан уздыра. Бәхетне фәкат шәхси тормышта, мәхәббәттә генә табарга мөмкин дип уйлаган яшь хатын тамашачы үз алдында үзгәрә бара. Иренен мәкерле йөзе ачылгач, ул үзенен элекке идеалларына ышанычын югалта. Кеше үз бәхетен фәкат хезмәттә генә табарга тиеш икән, дигән фикергә килә ул. Өченче этапта исә без аны, тормышының авыр сыйнауларын үтүгә дә карамастан, үзендә олы күнеллелекне, кешелеклелекне, рухи гүзәллекне саклап калырлык көч тапкан, кыен хәлләр алдында куркып калмый торган кыю һәм ақыллы бер хатын итеп күрәбез. Таня образы актрисага зур қыенлыклар аша бирелә. Бик күп вакыт һәм көч сарыф итәргә туры килә. Эмма актриса өчен боларның берсе дә юкка булмый, чөнки алдагы елларда Джульеттаның (Шекспир, «Ромео һәм Джульетта») бик жаваплы һәм катлаулы образын иҗат иткәндә дә зур файдасы тия ул хезмәтнен.

Джульетта образында да кешенен шаҳес буларак үсешен, формалаша баруын күрсөтергө кирәк бит. Яшь кенә кыз, вакыйгалар ағышы белән киләп туган үзенчәлекле шартлар тәэсирендә, қыска гына вакыт эчендә тұлы камиллеккә ирёшкән акыллы хатын булып житешә. Фатыйма Ильская бу рольне дә зур осталық һәм тәгәллек белән башкарып чыга.

Еллар үтә, актрисаның осталығы үсә, чарлана бара. Инде кырыгынчы елларда ук, матбуғат битләрендә аның ижаты турында гел мактап сөйли башлайлар. «Ильская бик әйбәт уйный»,— дип яза үзенең 1943 елгы бер мәкаләсендә Ю. Головарченко. Ильскаяның Диана ролендә уйнавы хакында фикер алышканда К. Державин аны «бик шәп» дип бәяли. «Гроза» спектаклене 1944 елда «Красная Татария» газетасында рецензия басыла. «Ничшиксе,— дип яза автор,— спектакльнен төп унышы Ильскаяның Катеринаны менә дигән итеп уйнавына бәйләнгән».

Күп тә үтми сәхнәгә Мирсәй Эмирнен «Тормыш жыры» пьесасы чыгарыла. Әсәр үзенен тормышчанлығы, характерларның байлығы һәм шул ук вакытта үзенен шигърилеге, музыкальеге белән сокландыра. Аның һәр сүзе, фразасы уйнаклап, жырлап тора. Кешеләрнең олы хисләре, тирән кичерешләре турында язылған бу әсәр хакында А. Глебов болай ди: «Ул үзенең бәтен эчтәлеге белән шулчаклы шигъри ки, аны хәтта драматик поэма дип тә атарга мөмкин булыр иде, э шул ук вакытта ул бик тормышчан да, анда бик калку итеп бирелгән тормышчан вакыйгалар һәм характерлар тулып ята». Әсәр сәхнәдә дә зур уныш белән бара. Тамашачылар аны зур қызыксынү белән һәм яратып карыйлар. Ничшиксе, ТДАТ коллективының бу унышында Фатыйма ролен башкаручы Фатыйма Ильскаяның да өлеше зур. Биредә тамашачы билгеле бер схема белән әшләнгән шаблон образын түгел, э тормышчан һәм тулы канлы совет кешесен күрә. Фатыйма — туры сүзле, эчкерсез, бик мәлаем һәм сөйкемле хатын. Аны яратмаска, аның белән горурланмаска мөмкин түгел.

Шулай да, аерым очракларда режиссураның тиешле югарылыкта булмавы талантлы актрисаның уенына комачаулык итә. Шуңа күрә еш кына әйбәт башкарылган рольләрдә дә фикер тәгәллеге житешми, образ төссезләнә төшә. Дездемона, Корделия һәм билгеле күләмдә хәтта Катерина рольләре белән дә иækъ шундый хәл килеп чыга. Әгәр инде Ильская кебек талантлы актриса да шундый хаталар ясый икән, бу тагын һәм тагын бер кабат театрда режиссураның нинди зур һәм әһәмиятле урын алыш торуы турында сөйли.

...Ә еллар һаман да үтә тора, инде үз эшенен осталы буларак тәмам үсеп, өлгөреп житкәч, инде мактаулы исемнәр алгач, халық артисты дәрәҗәсенә ирёшкәч, актрисага икенче пландагы рольләргә күчү турында уйларга вакыт жите. Әнә шуның күчеш вакытында ул үзенен бәтен көчен, қыюлыгын, олы ақылгà ия икәнлеген күрсәтә дә инде. Ул олы яштәге хатын-қызлар рольләрендә дә бик уңышлы уйный башлый. Островскийның «Котырган акчалар» комедиясендәге Чебоксарова шундый рольләр арасында беренчеләрдән хисаплана. Әсәрне сәхнәгә ул чакта эле ГИТИСның дипломанты булган Марсель Сәлимҗанов куя. Режиссер әсәрнен идея эчтәлеген тамашачыга житкериү эшнә аның исеменнән башлап тотына: «Котырган акчалар». Шундый акчаларның колы булган кешеләрнен үзара мөнәсәбәтләре дә нормаль түгел, котырынкы мөнәсәбәтләр, дип фикер йөртә ул. Спектакльдә бер генә унай герой да юк. Андагы персонажларның үзара мөнәсәбәтләре дә үтә. кансызылык, икейөзлелек белән сугарылган. Бәтен нәрсә дә исәп-хисапка корылган. Фатыйма Ильская да нәкъ шундый трактовкадан чыгып уйный һәм шәп уйный. Аның Чебоксаровасы юантыграк гәүдәле, беренче карашка сабыр ақыллы, аристократ тәрбияле хатын булып күренә, ләкин шул ук вакытта аңарда ниндидер әшәкелек, кабахәтлек тә бар кебек. Үзенен берләнбер кызы Лидиягә дә ул товар итеп кенә карый һәм аны мөмкин кадәр кыйммәтрәк бәягә сату турында баш вата. Аның бәтен борчылганы, бәтен кайғысы шул. Чебоксарова-Ильская салкын канлылык һәм зур саклык белән эш итә, «товарның бәясен тәшермәсәм генә ярап иде», дип, гел куркып яши. Тышкы қыяфәте белән юньле генә күрәнгән бу кеше, эш чак кына акчага кагылса да, шунда ук үзенен бәтен тәрбиялелеген, бәтен кешелек сыйфатларын югалта. Шулай бервакыт Лидиягә килгән кунакларның берсе ялғыш кына идәнгә акчасын тәшереп жибәрә. Һәм Чебоксарова-Ильская үзенен дәрәҗәсе, аристократлығы турында онтып, акча артыннан ташланы, шуны әзләп идән буенча үрмәләп йөри. Икенче бер урында аның әшәкелеге тагын да ачыграң чагылыш

таба. Ул утларны сүндереп йөри, ярым каранғы бұлмәдә Телятев белән Лидиянен үзләрен генә калдырып чыгып китә. Аннан соң посып қына ишек аша тегеләрне күзәтеп йөри, исәбе, андый-мондый хәл булса, миллионер Телятевне әләктереп алырга һәм қызына өйләндереп калырга.

Ә берничә ёлдан соң Ильская бөтәнләй икенче характердагы рольдә — В. Лаврентьевның «Ата хакы — тәңрө хакы» драмасыннан Софья ролендә уйный. Тамашачы каршына ул менә дигән балалар тәрбияләгән, илебезгә әйбәт кешеләр үстереп биргән ана булып килем баса. Фатыйма Ильскаяның Софьясы — яғымлы, йомшак қүнелле, шәфкатыле, олы йөрәkle хатын.

...50 ел. Әгәр дә дөньяда мәғжиза булып, актрисаның шуши вакыт әчендә ижат иткән барлық образлары да реаль кешеләргә әверелеп тамаша залына жыела алсалар, без анда төрле илләрдән, төрле чорлардан килгән, төрле яштәге һәм профессиядәге, төрле дәрәҗәле һәм характерлы кешеләрне очратыр идек. Алар арасында без патша Россиясөнө авыр шартларында яшәп тә, қыенлыklar алдында баш имәгән, қүнел түрләрендә горурлық һәм кешелеклелек хисләрен саклап кала алган хатын-кызлар белән беррәттән, олы ихтыяр көченә ия булган қыю совет кешеләрен дә, йомшак табигатьле һәм кин қүнелле, сағ йөрәkle мөлаем қызларны да күрер идек. Бу залда татарлар да, руслар да, башкортлар да, французлар да, испанnar да, немецлар да, италиялеләр һәм башка бик күп милләтләрнен хатын-кызлары булыр иде. Алар — күп төрлеләр, берсө дә икенчесен кабатламый. Қайсылары — тыйнак һәм сабыр холыкы, икенчеләре — кайнар һәм чуар йөрәkle. Алар барысы да бер үк актрисаның фантазиясө һәм талант көче белән ижат ителгәннәр. Шуна күрә, бу образлар бер-берләреннән ничек кенә аерылып торсалар да, без аларда бер үк артистны күрә һәм аның әшәкелеккә, явызлыкка каршы актив мөнәсәбәтен тоя алыр идек.

Ләкин андый мәғжиза юк һәм була да алмый. Шуна күрә фотолар белән канатыланергә туры кила. Ә фотолар күп. Менә алар безнен алдыбызда яталар. Аларда — Фатыйма Ильская төрле рольләрдә. Аларның һәркайсында без үзебезгә ни дә булса сөйли торган хәрәкәтчән йөзне күрәбез, актрисаның образны үзенә буйсындыра торган көчен, ақылын тоябыз.

Һәр фото актриса ижат иткән бер образны чагылдыра. Менә бусы гүзәл Трильби, а анын янәшәсөндә — тәкәббер һәм горур Турандот, чая, гаугачыл һәм оят дигән нәрсә белән дә бик үк санашибый торган Кәүсәрия, қыю һәм қырыс Долорес Ибаррури, хәсрәтлә-монсү Айсылу, жыйнак һәм дәртле Фатыйма, мәхәббәт шатлыгына чумгәй Дезлемона, гамысез һәм шаян Мирандолина, йөрәк ярасына түзә алмыйча сыйранучы Луиза Миллер, жинел ақыллырак Мария Антоновна...

Фотолар күп, аларның барын да санап чыга алмыйсын. Аларны караганда образлар галлереясы яныннан үткәндәй буласың, гажәпләнәсөн, сокланасың: һәркайсы үзенә бертөрле, берсө дә икенчесөнә охшамагаң, никадәр мимика байлыгы! Артист өчен йөз мимикасының нинди зур әһәмияткә ия булуын һәркем белә. Ә бит сәхнәдә артист үйнаган һәр образын үз мимикасы бар, ул гадәттә озак эзләнүләр, авыр һәм тырыш хезмәт нәтижәсөндә табыла һәм ул фәкать шул бер образ, шул бер кеше өчен генә ярый, аны икенче персонажларга күчерә алмыйсын. Шуна күрә дә, әлеге фотоларны күргәч, ирексөздән сокланасың: никадәр көч һәм тырышлык бар бу актрисада!

Фатыйма Ильская үзе башкарған рольнен пластик яғына, гәүдә торышына, хәрәкәтләренә дә бик зур әһәмият бирә һәм үзенчәлекле образлар ижат итүдә аннан да бик оста файдалана. Сәхнәдә ул, вакыйгалар ағышының ритмын тоеп, шуна ярашып, бик төгәл һәм матур хәрәкәт итә.

Үзенә бертөрле лиризм һәм яғымлылык белән сугарылган тавыш; йомшак, ләкин төгәл хәрәкәтләр ясарга сәләтле күллар; йөз хәрәкәтләренең байлыгы, сыйылмалы гәүдә — шулар барысы бергә тупланып башкарылган рольнен һәр яктан да эшләнгән төгәл һәм тулы образын тудыралар, анын бөтәнлеген һәм камиллелеген тәэмин итәләр...

Яшь кенә қызының тәүге мәртәбә театр ишеген ачып кергән көне инде еракта, артта калған. Аннан бирле ярты гасыр вакыт үткән. Ә атаклы сәхнә осталы булып житешкән актриса әле бүген дә яшь йөрәkle, бүгән дә анын күзләре яшьлек дәрте белән очкынланалар. Бүгенге тормышында ул яшьләрчә тоя, яшьләрчә кабул итә һәм анда яшьләрчә яшәргә омтыла.

Мәңгө яшьлек Сезгә, Фатыйма апа!